



MALTA

TRIBUNAL GHAL TALBIET ZGHAR

**GUDIKATUR DR.
AUDREY DEMICOLI**

Seduta tat-3 ta' Gunju, 2005

Talba Numru. 405/2004

Joseph Agius

vs

Doreen Busuttil

It-Tribunal;

Ra l-Avviz fl-ismijiet premessi prezentat fis-17 ta' Frar 2004 fejn gie mitlub li l-konvenuta tigi kkundannata thallas lill-attur is-omma ta' disa' mija u tmienja u sebghin lira Maltin u hamsa u hamsin crntenzmu (Lm978.55) rapprezentanti lbilanc ta' prezz ta' diversi oggetti tal-fidda mibjugha u kkonsenjati mill-attur lill-konvenuta.

Bl-ispejjes, inkluzi dawk tal-ittra nterpellatorja tad-19 ta' Jannar 2004, tal-Mandat ta' Sekwestru numru 301/04 prezentat kontestwalment mal-Avviz u bl-imghax legali mid-data tal-fatturi relattivi, kontra l-konvenuta ngunta ghas-subizzjoni.

Kopja Informali ta' Sentenza

Ra r-Risposta tal-konvenuta fejn hija eccepjet is-segwenti:-

1. Illi t-talba hija preskritta ai termini tal-ligi skond l-Artikolu 2156(f) tal-Kodici Civili.

2. Illi l-ammont m'huwix dovut stante illi l-konvenuta hallset l-ammont kollu li kien dovut u ghalhekk hija nfondata kemm bhala fatt kif ukoll bhala dritt u dan mnghajr pregudizzju ghas-suespost.

Sema' x-xhieda tal-attur u tal-konvenuta. Ha konjizzjoni tac-cirkostanzi kollha tal-kaz u tad-dokumenti esebiti.

Ra n-noti ta' sottomoissjonijiet tal-partijiet.

Ikkunsidra:

Illi l-ammont mitlub mill-attur jirrigwarda prezz ta' oggetti tal-fidda mibjugha u kkonsenjati lill-konvenuta. Hija kellha hanut tad-deheb bl-isem ta' Gioelli u l-attur kien ibieghilha oggetti tal-fidda fuq medda ta' snin. Il-konvenuta qed teccepixxi l-preskrizzjoni a tenur tal-Artikolu 2156(f), u cioe' l-preskrizzjoni ta' hames snin. L-attur jirribatti li fl-2001 il-konvenuta kienet effetwat pagament akkont u ghalhekk dan il-pagament interrompa l-preskrizzjoni. Il-konvenuta min-naha l-oħra tinnega li hija effetwat xi pagamenti fis-sena 2001 u tghid li fl-1998 hija kienet ghalqet il-hanut in kwistjoni u li l-ahhar pagament li hija effettwat lill-attur kien fit-30 ta' Dicembru 1998.

L-attur esebixxa sensiela ta' ricevuti mahruga f'isem il-hanut tal-konvenuta (esebiti a fol. 18 sa 22 tal-process). Dawn l-ircevoli huma lkoll mahruga fis-sena 1997 salv għall-ircevoli a fol. 22 li huma datati 10 ta' Gunju 1998 u 10 ta' April 2001 rispettivament. L-attur esebixx wkoll kopja ta' zewg cheques datati 15 ta' April 2001 u 15 ta' Mejju 2001 rispettivament (esebiti a fol. 48 u 49). Il-konvenuta tinnega li hija effetwat xi pagamenti lill-attur fl-10 ta' April 2001 jew fil-15 ta' April 2001 u fil-15 ta' Mejju 2001. Inolte hija tirrileva li l-ircevoli datata 10 ta' April 2001 ma f'hijjex il-firma tagħha.

In kwantu jirrigwarda l-pagamenti li l-attur jallega li, l-konvenuta effetwat fil-15 ta' April 2001 u fil-15 ta' Mejju 2001 it-Tribunal jirrileva li z-zewg cheques in kwisjtoni huma mahruqa minn Vascas Enterprises Limited u pagabbli "cash". Minn imkien ma jirrizulta li dawn c-cheques gew girati mill-konvenuta lill-attur u ghalhekk fil-fehma tat-Tribunal dawn iz-zewg cheques ma jikkostitwux prova li fid-dati ndikati l-konvenuta effetwat xi pagament akkont lill-attur.

In kwantu jirrigwarda l-ircevuta datata 10 ta' April 2001 il-konvenuta wkoll tinnega li hija qatt effetwat xi pagament fl-imsemmija data. It-Tribunal jinnota li l-fatturi kollha esebiti mill-attur ikopru perijodu mis-7 ta' Lulju 1996 sat-22 ta' Dicembru 1998 (ara dokumenti esebiti a fol. 24 sa 34 tal-process). L-ahhar fattura hija datata 22 ta' Dicembru 1998. L-ircevuti esebiti mill-attur in kwantu jirrigwarda l-pagamenti effetwati mill-konvenuta huma lkoll datati 1997, hlief ghal tlett ricevuti li wahda minnhom hija datata 10 ta' Gunju 1998 u l-ohra hija data 10 ta' April 2001 (a fol 22). L-attur esebixxa zewg kopji ta' din l-ahhar ricevuta u meta ngibditulu l-attenzjoni dwar dan il-fatt qal l hemm zewg kopji ghaliex wahda hija kopja tal-original u l-ohra hija kopja tal-carbon copy u dan peress li l-original qatt ma inghata lill-konvenuta ghaliex hija kienet diga' ghalqet il-hanut. Jidher li bejn l-10 ta' Gunju 1998 u l-10 ta' April 2001 l-attur ma rilaxxa l-ebda ricevuta lill-konvenuta. Irid ukoll jigi rilevat li l-attur ma esebixxa ebda ricevuta rigwardanti l-pagamenti li huwa jsostni li l-konvenuta effetwat fil-15 ta' April 2001 u fil-15 ta' Mejju 2001 permezz taz-zewg cheques lli saret referenza ghalihom aktar il-fuq.

Wara li ezamina bir-reqqa d-dokumenti kollha msemmija it-Tribunal huwa tal-fehma li l-verzjoni moghtija mill-konvenuta dwar meta gie effetwat l-ahhar pagament hija aktar kredibbli. It-Tribunal jidhirlu li l-konvenuta ma effetwat ebda pagament fl-10 ta' April 2001 u dan huwa konfermat mill-fatt li l-attur esebixxa kemm il-kopja tal-original ta-l-ircevuta kif ukoll il-carbon copy. Dan ifisser li din l-ircevuta qatt ma inghatat lill-konvenuta u t-Trinbunal

Kopja Informali ta' Sentenza

jidhirulu li dan kien dovut ghal fatt li hija f'dik id-data m'effetwatx pagament. Inoltra t-Tribunal jidhiru li huwa pjuttost stramb kif hemm qabza dasqhekk kbira ta' zmien bejn l-ircevuta li giet rilaxxjata fl-10 ta' Gunju 1998 u dik susegwentu li giet esebita mill-attur u hija datatal 10 ta' April 2001.

Fil-fehma tat-Tribunal l-ahhar pagament effetwat mill-attrici sar fit-30 ta' Dicembru 1998 (ara ricevuta informali rilaxxjata mill-attur u esebita a fol. 42 tal-process). Il-kawza odjerna giet intaavolata fis-17 ta' Frar 2004 u ghalhekk jidher li t-talba attrici hija preskritta ai termini tal-Artikolu 2156(f) tal-Kap. 16.

Ghal dawn il-motivi t-Tribunal jaqta' u jiddeciedi billi jilqa' l-ewwel eccezzjoni sollevata mill-konvenuta u konsegwentement billi jichad it-talbiet attrici stante li huma presritti ai termini tal-Artikolu 2156(f) tal-Kap. 16.

< Sentenza Finali >

-----TMIEM-----